

પ્રસાર ભારતી

સમાચાર વિભાગ, આકાશવાણી, અમદાવાદ

Date : 05/03/2026

Morning : 7.10 to 7.20

Day : THURSDAY

Regional News

આકાશવાણી અમદાવાદ- વડોદરા પ્રાદેશિક સમાચાર પ્રવેશ અડિએચા વાંચે છે.

1. મધ્ય-પૂર્વ એશિયામાં ચાલી રહેલા સંઘર્ષ વચ્ચે ભારતીય પ્રવાસીઓને સલામત સ્વદેશ પરત લાવવા વિશેષ વિમાનની વ્યવસ્થા.
2. મુખ્યમંત્રી ભૂપેન્દ્ર પટેલે સેમિ-કન્ડક્ટર ક્ષેત્રે કૌશલ્ય અને યુવા કાર્યદળની માગને પહોંચી વળવાની દિશામાં કામ કરવા પર ભાર મૂક્યો.
3. રાજ્યમાં આવતીકાલે યોજાનારી બાર કાઉન્સિલ ઓફ ગુજરાતની ચૂંટણીમાં 99 ઉમેદવાર મેદાનમાં.
4. રાજ્યમાં મિશ્ર ઋતુનો અનુભવ યથાવત્ – ચાર શહેરમાં મહત્તમ તાપમાન 38 ડિગ્રી સેલ્સિયસે પહોંચ્યું.
5. ICC T-20 ક્રિકેટ વિશ્વકપમાં આજે ભારત અને ઇંગ્લેન્ડ વચ્ચે મુંબઈમાં સેમિફાઈનલનો મુકાબલો.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

JEDDAH YATRI REACTION

મધ્ય-પૂર્વ એશિયામાં ચાલી રહેલા સંઘર્ષ વચ્ચે ભારતીય પ્રવાસીઓને સલામત સ્વદેશ પરત લાવવા વિશેષ વિમાનની વ્યવસ્થા કરવામાં આવી છે. વિમાન કંપનીઓ દ્વારા 58 ઉડાનનું સંચાલન કરવામાં આવી રહ્યું છે. નાગરિક ઉડ્ડયન મંત્રાલયે જણાવ્યું, ઇન્ડિગો દ્વારા 30 અને એર ઇન્ડિયા તથા એર ઇન્ડિયા એક્સપ્રેસ દ્વારા 23 ઉડાનનું સંચાલન કરાશે.

દરમિયાન સાઉદી અરેબિયાના જેદાહમાં ફસાયેલાં એક પ્રવાસી હેમખેમ અમદાવાદ પરત આવતાં તેમણે ભારતીય દૂતાવાસની કામગીરીની પ્રશંસા કરી

(BYTE: JEDDAH PASSENGER)

ઉલ્લેખનીય છે કે, મંગળવારે રાત્રે અમદાવાદ વિમાનમથક પર 205 જેટલા ભારતીયોને લઈ વિશેષ વિમાન પરત આવ્યું હતું.

HARSH SANGHAVI ON PASSENGER

નાયબ મુખ્યમંત્રી હર્ષ સંઘવીએ કહ્યું, વિદેશમાં ફસાયેલા ભારતીય નાગરિકોને પરત લાવવા સરકાર કટિબદ્ધ છે. સુરતમાં ગઈકાલે પત્રકારોને માહિતી આપતા તેમણે ભારતીય નાગરિકો માટે કેન્દ્ર સરકાર દ્વારા કરાયેલી વ્યવસ્થાની પણ પ્રશંસા કરી હતી.

(BYTE: HARSH SANGHAVI, DEPUTY CHIEF MINISTER)

AIR INDIA ADVISORY

એર ઇન્ડિયાએ આજથી ટોરન્ટો, ફ્રેન્કફર્ટ અને પેરિસ-ચાર્લ્સ ડી ગોલ માટે વધુ ક્ષમતાવાળી ઉડાનનું સંચાલન કરવાની જાહેરાત કરી છે. સોશિયલ મીડિયા સંદેશમાં એર ઇન્ડિયાએ જણાવ્યું, પશ્ચિમ એશિયામાં વર્તમાન સ્થિતિના કારણે વધતી માગને જોતા આજથી આગામી 11 માર્ચ સુધી દિલ્હી અને ટોરન્ટો વચ્ચે ત્રણ વધારાની ઉડાનનું સંચાલન કરાશે. જ્યારે સાત માર્ચથી 10 માર્ચ સુધી દિલ્હી અને ફ્રેન્કફર્ટ વચ્ચે ત્રણ ઉડાન તથા દિલ્હી અને પેરિસ વચ્ચે વધારાની એક ઉડાનનું સંચાલન કરાશે.

દરમિયાન એર ઇન્ડિયા એક્સપ્રેસ સંયુક્ત આરબ અમિરાતથી રાસ અલ ખૈમાહથી દિલ્હી, કોચી અને મુંબઈને જોડતી વિશેષ ઉડાન શનિવાર સુધી ચલાવશે.

CM AMDAVAD PROG

મુખ્યમંત્રી ભૂપેન્દ્ર પટેલે સેમિ-કન્સ્ટ્રક્ટર ક્ષેત્રે કૌશલ્ય અને યુવા કાર્યદળની ભવિષ્યની માગને પહોંચી વળવાની દિશામાં કામ કરવા પર ભાર મૂક્યો. અમદાવાદમાં SMVS સંસ્થાના સ્થાપક ગુરુદેવ પરમપૂજ્ય બાપજીના 93-મા પ્રાગટ્ય ઉત્સવ નિમિત્તે યોજાયેલા કાર્યક્રમને સંબોધતા શ્રી પટેલે આ વાત કહી. તેમણે તાજેતરમાં અમદાવાદના સાણંદમાં સેમિ-કન્સ્ટ્રક્ટરના પ્લાન્ટની શરૂઆતને આત્મનિર્ભરતાની મોટી સિદ્ધિ ગણાવી.

(BYTE: BHUPENDRA PATEL, CHIEF MINISTER)

BAR COUNCIL GUJ ELECTION

રાજ્યમાં આવતીકાલે યોજનારી બાર કાઉન્સિલ ઓફ ગુજરાતની ચૂંટણીમાં 99 ઉમેદવાર મેદાનમાં છે. 76 હજારથી વધુ નોંધાયેલા મતદાર મતાધિકારનો ઉપયોગ કરશે.

અમદાવાદમાં ગુજરાત વડી અદાલત અને ગુજરાત યુનિવર્સિટી ખાતે મતદાનમથક તૈયાર કરાયા છે. તાજેતરમાં રાજ્યમાં નોંધાયેલા અંદાજે 11 હજાર નવા યુવા વકીલ પણ આ ચૂંટણીમાં મહત્વની ભૂમિકા ભજવશે. આ અંગે બાર કાઉન્સિલ ઓફ ગુજરાતના પૂર્વ અધ્યક્ષ જે. જે. પટેલે વધુ માહિતી આપી.

BYTE: J. J. PATEL, FORMER PRESIDENT, BAR COUNCIL OF GUJARAT

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળ મ્યુઝિક

.....

AMRELI VEKARIYA KHATMUHURT

રાજ્યમંત્રી કૌશિક વેકરિયાએ અમરેલી તાલુકામાં “સુવિધા પથ” બનાવવા માટેના અંદાજે પાંચ કરોડ રૂપિયાના વિકાસકાર્યોનું ખાતમુહૂર્ત કર્યું. તેનાથી મોટા માંટવડા, બાબાપુર, તરવડા અને મેડી ગામના લોકોને સુવિધા મળશે.

શ્રી વેકરિયાએ કોન્ટ્રાક્ટર્સને સમયમર્યાદામાં અને ગુણવત્તાયુક્ત કામ કરવા સૂચના પણ આપી હતી.

BYTE: KAUSHIK VEKARIYA

VADNAGAR HOSPITAL PAHEL

મહેસાણાની વડનગર સિવિલ હોસ્પિટલના દર્દીઓને પ્રયોગશાળાના રિપોર્ટ વ્હોટ્સએપ અને ટૂંકી સંદેશ સેવા - SMS દ્વારા મોકલાશે. દર્દીઓને તેમના રિપોર્ટ ઝડપથી મળી રહે તે માટે આ પહેલ કરવામાં આવી હોવાનું સિવિલ હોસ્પિટલના સુપરિન્ટેન્ડન્ટ ડૉક્ટર સુનિલ ઓઝાએ જણાવ્યું.

BYTE: DR. SUNIL OZA, SUPERINTENDENT, VADNAGAR CIVIL HOSPITAL

DHULETI CELEBRATION OVERALL

રાજ્યભરમાં ગઇકાલે રંગોના પર્વ ધૂળેટીની હર્ષોલ્લાસ સાથે ઉજવણી કરવામાં આવી. કેન્દ્રશાસિત પ્રદેશ દમણમાં મુકબધિર લોકો માટે વિવિધ સાંસ્કૃતિક કાર્યક્રમ અને રમતગમતની સ્પર્ધા યોજાઈ હતી. તેમાં સૌએ સાથે મળીને રંગોત્સવ ઉજવ્યો.

108 EMRI CASE

રાજ્યભરમાં ગઈકાલે ધુળેટીના દિવસે ચાર હજાર 890 ઇમરજન્સી કેસ નોંધાયા 108 ઇમરજન્સી સેવાની યાદી મુજબ, સામાન્ય દિવસોમાં ચાર હજાર બે કેસ નોંધાતા હોય છે. તેની સામે ગઈકાલે 22 ટકા વધુ કેસ નોંધાયા છે. સૌથી વધુ 908 કેસ અમદાવાદ અને 581 કેસ સુરતમાં નોંધાયાના અહેવાલ છે.

ACCIDENT DEATH

રાજ્યમાં ગઈકાલે વિવિધ દુર્ઘટનામાં કેટલાક લોકોના મોત થયાના અહેવાલ છે. અમરેલી અને દેવભૂમિદ્વારકામાં નદી અને તળાવમાં ન્હાવા ગયેલા બે યુવકે જીવ ગુમાવ્યા છે. જ્યારે મહેસાણાના મોટી દાઉ ગામની નહેરમાં ન્હાવા ગયેલા ચારમાંથી બે યુવક ડૂબી જતા તેમના મોત થયા છે. અગ્નિશમન દળની ટુકડીએ ભારે જહેમત બાદ બંને મૃતદેહ બહાર કાઢ્યા હતા.

WEATHER FORECAST

રાજ્યમાં હાલ સવારે ઠંડી અને બપોરે ગરમી એમ બે ઋતુનો અનુભવ થઈ રહ્યો છે. જોકે, આગામી સાત દિવસ રાજ્યના મહત્તમ અને લઘુત્તમ તાપમાનમાં ફેરફારની શક્યતા નહીંવત્ છે. હવામાન વિભાગની યાદી મુજબ, 38 ડિગ્રી સેલ્સિયસ તાપમાન સાથે અમદાવાદ, રાજકોટ, સુરેન્દ્રનગર અને ડીસા સૌથી ગરમ શહેર રહ્યા છે. જ્યારે સૌથી ઓછું 15 ડિગ્રી સેલ્સિયસ તાપમાન કચ્છના નલિયામાં નોંધાયાના અહેવાલ છે.

દરમિયાન આજથી ત્રણ દિવસ સૌરાષ્ટ્ર-કચ્છના દરિયાકાંઠાના વિસ્તારમાં ગરમ અને ભેજવાળી હવા રહેવાની સંભાવના છે.

ICC T20 WORLD CUP

ICC ટી-20 ક્રિકેટ વિશ્વકપની બીજી સેમિફાઇનલ મેચ આજે ભારત અને ઇંગ્લેન્ડ વચ્ચે રમાશે. મુંબઈના વાનખેડે સ્ટેડિયમમાં સાંજે સાત વાગ્યે મેચ શરૂ થશે. ગઈકાલે પહેલી સેમિફાઇનલમાં ન્યૂઝિલેન્ડે દક્ષિણ આફ્રિકાને નવ વિકેટથી હરાવી ફાઇનલમાં સ્થાન મેળવ્યું છે. દક્ષિણ આફ્રિકાએ પહેલા બેટિંગ કરી નિર્ધારિત 20 ઓવરમાં આઠ વિકેટ ગુમાવી 169 રન કર્યા હતા.

જવાબમાં ન્યૂઝિલેન્ડની ટીમે 12.5 ઓવરમાં એક વિકેટ ગુમાવી 173 રન કરીને મેચ જીતી લીધી. ટીમના ખેલાડીએ ફિન એલને અણનમ 100 રન બનાવતા તેમને મેન ઓફ ધ મેચ જાહેર કરાયા હતા. જ્યારે ટીમ સિક્કેટો 33 બોલમાં 58 રન બનાવ્યા હતા.

CM TODAY PROG

મુખ્યમંત્રી ભૂપેન્દ્ર પટેલ આજે સવારે અમદાવાદમાં કે. પી. વિદ્યાર્થી ભવન ખાતે સરદાર એકતા યાત્રાનું પ્રસ્થાન કાર્યક્રમમાં ઉપસ્થિત રહેશે. ઉપરાંત તેઓ ગુજરાત યુનિવર્સિટીમાં અટલ કલામ સેન્ટર ખાતે ગુજરાત યુનિવર્સિટી કોન્વોકેશન સેન્ટર નામકરણ સમારોહ, રિસર્ચ પાર્ક ઉદ્ઘાટન અને હર સ્ટાર્ટની પાંચમી આવૃત્તિનો પ્રારંભ કરાવશે.